

## ಸಾಹುಕಾರು ಸನ್ಯಾಸಿ

ಶ್ರೀ ಭಗವಾನ ಬುದ್ಧ ದೇವು ಧರ್ಮ ಬೋಧನ ಕರಚಾಕ ಗಾವುಂ ಗಾವುಂ ವತ್ತ ಆಶ್ಚಿಲೋ ಎಕ ಗಾವಾಂತು ಎಕು ಸಾವುಕಾರು ಬುದ್ಧಾಲೆ ಹೃದಯ ಸ್ವರ್ತಿ ಪ್ರವಚನ ಆಯಕೂನು ಭಾರೀ ಪ್ರಭಾವಿತ ಜಾಲೆಲ್ಲೊ.

ತೋ ಬುದ್ಧಾಲಾಗಿ ಎವುನು ಮ್ಹಣಾಲೋ ಕೀ ಆಪಣ್ಯಾಕ ಐಶ್ವರ್ಯ ಸರ್ವ ತ್ಯಾಗ ಕರುನು ಸನ್ಯಾಸ ಸ್ವೀಕಾರ ಕರುನು ತುಮಗೆಲೆ ಶಿಷ್ಯ ಜಾವಕಾ ಮ್ಹಣ ಆಶಿ ಜಾಲ್ಯಾ ದಯಕರನು ಆಪಣ್ಯಾಕ ಆಶ್ರಯ ದೀವಕಾ ಮ್ಹಣ ಪ್ರಾರ್ಥನಾ ಕರತಾ. ತೂಂವೆಂ ಯೆವಯೆತ ಮ್ಹಣ ಬುದ್ಧಾನ ತಾಕ್ಕಾ ಅಭಯ ದಿಲ್ಲೆಂ.

ಥೋಡೇ ದಿವಸಾನಿ ತೋ ಸಾಹುಕಾರು ಸನ್ಯಾಸ ವಸ್ತ್ರ ಧಾರಣ ಕರುನು ಯೇವುನು ಬುದ್ಧಾಕಾ ಸಾಷ್ಟಾಂಗ ನಮಸ್ಕಾರು ಕರತಾ. ಬುದ್ಧಾಕ ಜೋರು ಹಾಸು ಆಯಲೋ ತೋ ಮ್ಹಣಾಲೋ ಯೋ ಯೋ ಸಾಹುಕಾರ ಸನ್ಯಾಸಿ ಹಾಂಗಾ ಯೇವುನು ಬೈಸ.

ಆಪಣ್ಯಾಕ 'ಸಾಹುಕಾರು' ಮ್ಹಣ ಸಂಭೋಧನ ಕೆಲ್ಲೆಂ ಸಾಹುಕಾರಾಕ ಮಸ್ತ ಲಜ್ಜಿ ಅಪಮಾನ ಆನಿ ಅಸಮಾಧಾನ ಜಾಲ್ಲೆಂ ಆಪಣ್ಯಾನ ಸನ್ಯಾಸ ಸ್ವೀಕಾರ ಕರತರೀಯೀ ಇತ್ಯಾಕ 'ಸಾಹುಕಾರು' ಮ್ಹಣ ಸಂಭೋಧನ ಕೆಲ್ಲೆಂ ಮ್ಹಣತಾಣೆ ಬುದ್ಧಾಕ ವಿಚಾರಲೆಂ.

ಗೌತಮ ಬುದ್ಧ ಮ್ಹಣಾಲೋ ಕೀ ತೂಂವೆ ತುಗೆಲೆ ವಸ್ತ್ರಾಚಿ ಬಣ್ಣ ಮಾತ್ರ ಬದಲಶಿಲಾ ಶಿವಾಯ ತುಗೆಲೆ ಆಸ್ತಿ ಪಾಸ್ತಿ ಸಂಪತ್ತಿಚಿ ತ್ಯಾಗ ಕರನಿ ಮು? ಸಾಹುಕಾರು ಮ್ಹಣಾಲೋ ಕೀ ನಾ ಗುರು ದೇವಾ ಆತ್ತ ಮೆಗೆಲಾಗಿ ಕಸಲೇಯೀ ಧನ ಸಂಪತ್ತಿ ನಾಂ. ಮೆಗೆಲೆ ಸಗಟ ಹಾಂವೆ ವಾಂಟುನ ದಿಲ್ಲಾಂ.

ಬುದ್ಧ ದೇವು ಹಾಸ್ತ ಮ್ಹಣಾಲೋ 'ಹಾಂವ್ಚೆ ತೇಂಚಿ ಸಾಂಗಚಿ ಕೀ ತೂಂವೆ ಫಕತ ವಾಂಟುನು ದಿಲ್ಲಾಂ ತುಗೆಲೆ ಭಾವು ಬೈಣೆ ಇಷ್ಟ ಮಿತ್ತ ಬಂಧು ಬಾಂಧವಾಂಕ ಮಾತ್ರ ದಿಲ್ಲಾಂ. ಕೆದನಾಯೀಂ ಆಪತ್ತಕಾಲು ಆಯಲ್ಯಾರಿ ವಾಪಾಸ ತುಗೆಲೆ ಬಂಧು ಜನಾಲಾಗಿ ವೊಚ್ಚುಯೇತ ಮ್ಹಣ ಭದ್ರತಾ ತುಂವೆಂ ಕೆಲ್ಯಾ ಶಿವಾಯಿ ದುರಬಳೇಂಕ ಕಸಲೇಯೀ ದೀನಿ ಕೋಣಕಾಯೀ ಉಪಕಾರು ಕರನಿ ಘರಾಂತೂಂಚಿ ವಾಂಟಲೆಂ ಧನ, ತಾಕ್ಕಾ ತ್ಯಾಗು ಮ್ಹಣಾಚಿ.

ಸನ್ಯಾಸಿ ಮ್ಹಳಯರಿ ಸಮ್ಯಕ್ ನ್ಯಾಸ. ಸರ್ವಸ್ವಯಿ ಆಶ್ಚಿಲೆ ಕಡೇನಚಿ ಸೋಣು ಸರ್ವ ಸಂಗ ಪರಿತ್ಯಾಗ ಕರಚೇಂಚಿ ಸನ್ಯಾಸ, ಫಾಯಿ ಕಸಲೇಯಿ ಜಾಲ್ಯಾರ್ ಮ್ಹಣ ಆಪಣ್ಯಾಲೆ ಭದ್ರತಾ ಕರಚಿ ಸನ್ಯಾಸೀಕ ಶೋಭನಾ. ಸರ್ವಭಾರು ದೇವಾವರ್ಯಿ ಫಾಲ್ನು ದೇವೂಚಿ ಮೆಗೆಲೆ ಸರ್ವಸ್ವ ಮ್ಹಣ ವಿಶ್ವಾಸಾನ ಸತ್ಯಾನ್ವೇಷಣೆ ಕರಚಾಕ ಭಾಯರಸರಚೇಂಚಿ ನಿಜ ಸನ್ಯಾಸ.

ಸಾಹುಕಾರಾಕ ಆಪಣ್ಯಾಲಿ ಚೂಕಿ ಕಳಿ. ಆನಿ ಪಶ್ಚಾತ್ತಾಪಾನ ದೊಳೆಂ ಉದ್ದಾಕ ಆಯಲೆಂ. ಶಿಷ್ಯಾಕ ತಾಗೆಲಿ ಚೂಕಿ ತಾಕಾ ಕಳೆಂ, ತೇಂಚಿ ಗುರುಕ ಅಶಿಶಯ ಸಂತೋಷಾ ವಿಚಾರು.